

ഉത്തരം

(എ) 12-8-2002-ൽ നിലവിൽ വന്നു. ഇതിൽനിന്ന് ആരെയും നിയമിച്ചിട്ടില്ല.

(ബി) ഉണ്ട്. 18-12-2002-ലെ 44865/സി2/02/ആ.കു.വ നമ്പർ കത്ത് പ്രകാരം രണ്ടാം ഗ്രേഡ് ജൂനിയർ ഹെൽത്ത് ഇൻസ്പെക്ടർ തസ്തികയിലെ ഒഴിവുകൾ പി. എസ്.സി യ്ക്ക് റിപ്പോർട്ട് ചെയ്യുന്നതിനായി സർക്കാരിൽ നിന്നും ക്ലിയറൻസി നായി കാത്തിരിക്കണമെന്ന് നിർദ്ദേശിച്ചിട്ടുള്ളതിനാൽ ഒഴിവുകൾ തൽക്കാലം പി. എസ്. സി.ക്ക് റിപ്പോർട്ട് ചെയ്യുവാൻ കഴിയില്ല.

**ആരോഗ്യ കുടുംബക്ഷേമ വകുപ്പിലെ താൽക്കാലിക നിയമനങ്ങൾ**

164 (2379) ശ്രീ. പി. എസ്. സുപാൽ : താഴെ കാണുന്ന ചോദ്യങ്ങൾക്ക് ആരോഗ്യ വകുപ്പുമന്ത്രി സദയം മറുപടി നൽകുമോ :

(എ) ആരോഗ്യ കുടുംബക്ഷേമ വകുപ്പിൽ വിവിധ തസ്തികകളിലായി എത്ര ജീവനക്കാരെ താൽക്കാലികാടിസ്ഥാനത്തിൽ നിയമിച്ചിട്ടുണ്ട് ; ഓരോ തസ്തികയിലെയും നിയമനം ജില്ല തിരിച്ച് വ്യക്തമാക്കുമോ ;

(ബി) എത്ര തസ്തികകളിലേക്ക് പി. എസ്. സി. ലിസ്റ്റ് നിലവിലുണ്ട് ; വിശദാംശം വ്യക്തമാക്കുമോ ;

(സി) പി. എസ്. സി. ലിസ്റ്റ് നിലവിലിരിക്കെ അതേ തസ്തികകളിലേക്ക് താൽക്കാലിക ജീവനക്കാരെ നിയമിക്കുവാനുണ്ടായ സാഹചര്യം വ്യക്തമാക്കുമോ ?

ഉത്തരം

(എ-സി) വിവരം ശേഖരിച്ച് നൽകുന്നതാണ്.

**സ്വാതന്ത്ര്യസമര സേനാനിയുടെ ആശ്രിതനുള്ള സ്ഥലംമാറ്റം**

165 (2380) ശ്രീ. കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് ആരോഗ്യ വകുപ്പുമന്ത്രി സദയം മറുപടി നൽകുമോ :

(എ) ഹെൽത്ത് ആന്റ് ഫാമിലി വെൽഫെയർ (ബി)ഡിപ്പാർട്ട്മെന്റിന്റെ 7-11-2001-ലെ 40442/ബി2/01/എച്ച്.ആന്റ് എഫ്.ഡബ്ല്യു.ഡി ഉത്തരവ് സ്വാതന്ത്ര്യ സമര സേനാനിയുടെ ആശ്രിതന് തിരുവനന്തപുരം ബ്ലഡ് ബാങ്കിലേക്ക് സ്ഥല മാറ്റം നൽകുന്നതിനുള്ളതാണോ എന്ന് വ്യക്തമാക്കുമോ ;

(ബി) എങ്കിൽ സ്വാതന്ത്ര്യസമര സേനാനിയുടെ ആശ്രിതന് സ്ഥലമാറ്റത്തിനായി പുറപ്പെടുവിച്ച ഉത്തരവ് റദ്ദ് ചെയ്ത് ഉത്തരവ് പുറപ്പെടുവിച്ചിട്ടുണ്ടോ ; ഉണ്ടെങ്കിൽ പകർപ്പ് ലഭ്യമാക്കുമോ ?

ഉത്തരം

(എ) ബ്ലഡ് ബാങ്ക് ടെക്നീഷ്യനായ ശ്രീ. ആർ. എസ്. രവിയെ കോട്ടയം മെഡിക്കൽ കോളേജിലേക്ക് സ്ഥലമാറ്റം നൽകിയത് നിലവിലുള്ള മാനദണ്ഡങ്ങൾക്ക് വിരുദ്ധമാണെന്നും, സ്വാതന്ത്ര്യ സമര സേനാനിയുടെ